



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 बेदखल किए लोगों को आश्रय नहीं दिया जाना चाहिए : हिमंत

6 जलवायु परिवर्तन से जूझते भारत और अमेरिका

7 पति-पत्नी के बीच लड़ाई आम बात, लेकिन रिश्ते में सच्चाई जरूरी : स्वरा भास्कर

फर्स्ट टेक

कर्नाटक उच्च न्यायालय ने लगाई परिवहन संघों की हड़ताल पर अंतरिम रोक

बेंगलूरु/भाषा। कर्नाटक उच्च न्यायालय ने राज्य परिवहन संघों द्वारा मंगलवार को प्रस्तावित हड़ताल पर अंतरिम रोक लगा दी और उन्हें मामले की अगली सुनवाई यानी पांच अगस्त तक प्रदर्शन स्थगित करने का निर्देश दिया। अदालत ने उल्लेख किया कि परिवहन संघों के प्रतिनिधियों और मुख्यमंत्री सिद्धरमैया के बीच बातचीत चल रही है। अदालत ने कहा, यदि पूरा सार्वजनिक परिवहन ठप हो जाता है, तो आम जनता को परेशानी का सामना करना पड़ सकता है। इसलिए, सरकार के साथ वार्ता के परिणाम की प्रतीक्षा में कल (पांच अगस्त) तक अंतरिम रोक लगाना उचित होगा। इसलिए प्रतिवादी संस्था सात को अगली सुनवाई की तारीख तक प्रस्तावित हड़ताल को स्थगित करने का निर्देश दिया जाता है।

ड्रोन उड़ाने पर पूरे अयोध्या जिले में प्रतिबंध

अयोध्या/लखनऊ (उम्र)/भाषा। ग्रेटर नोएडा समेत पश्चिमी उत्तर प्रदेश के कई जिलों में ड्रोन देखे जाने से मची दहशत के बाद उत्तर प्रदेश के मुख्यमंत्री योगी आदित्यनाथ के निर्देश पर अयोध्या जिले में भी ड्रोन उड़ाने पर प्रतिबंध लगा दिया गया है। हालांकि अयोध्या में यह प्रतिबंध पिछले कुछ वर्षों से लागू था, लेकिन अब यह प्रतिबंध पूरे जिले में लागू कर दिया गया है। अयोध्या के जिलाधिकारी (डीएम) निखिल टीकाराम फुंडे ने धारा 163 के तहत अपने अधिकार का प्रयोग करते हुए पूरे जिले में ड्रोन उड़ाने पर प्रतिबंध लगा दिया है।

न्यूजीलैंड में एक सूटकेस में जिंदा मिली दो साल की बच्ची, महिला गिरफ्तार

वेलिंग्टन/एपी। न्यूजीलैंड में एक सूटकेस में दो साल की बच्ची के जिंदा मिलने के बाद एक महिला को बाल उपेक्षा के आरोप में रविवार को गिरफ्तार किया गया। अधिकारियों ने यह जानकारी दी। अधिकारियों ने बताया कि बस के चालक ने सामान रखने वाले स्थान में रखे एक सूटकेस में बच्ची को पाया था। 'डिटेक्टिव इंस्पेक्टर' साइमन हैरिसन ने एक बयान में कहा कि ऑकलैंड के उत्तर में काईयाका बस्ती में एक बस स्टॉप पर जब एक यात्री ने चालक से उसका सामान निकालने के लिए कहा तो उसने (चालक) बैग के अंदर हलचल देखी। हैरिसन ने बताया कि जब चालक ने सूटकेस खोला तो उसमें दो साल की बच्ची थी और उसका शरीर तप रहा था, हालांकि उसे कोई चोट नहीं पहुंची थी। अधिकारियों ने यह नहीं बताया कि बच्ची कितनी देर से सूटकेस में बंद थी।

05-08-2025 06-08-2025
सूर्योदय 6:34 बजे सूर्यास्त 5:55 बजे

BSE 81,018.72 (+418.81)
NSE 24,722.75 (+157.40)

सोना 10,345 रु. (24 कैरेट) प्रति ग्राम
चांदी 127,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

ज्वलंत प्रश्न

होते हैं डेमोक्रेसी में, अधिकार सभी के ही समान। ना जाति वर्ग से होता है, नीचा-ऊंचा लघु या महान। वोटों के लालच में फिर क्यों, इंसानों को देते निशान। है कौन दलित सचमुच में अब, इस पर लाओ बिल या विधान।।

राष्ट्रीय हितों की रक्षा और आर्थिक सुरक्षा के लिए सभी आवश्यक उपाय करेगा भारत

भारत ने रूस से तेल खरीदने पर अमेरिका और यूरोपीय संघ द्वारा उसे निशाना बनाए जाने को अनुचित और अविवेकपूर्ण कदम करार दिया

दक्षिण भारत राष्ट्रमत
dakshinbharat.com



नई दिल्ली/भाषा। भारत ने रूस से तेल खरीदने पर अमेरिका और यूरोपीय संघ द्वारा उसे निशाना बनाए जाने को अनुचित और अविवेकपूर्ण कदम करार देते हुए कहा है कि किसी भी प्रमुख अर्थव्यवस्था की तरह, भारत अपने राष्ट्रीय हितों और आर्थिक सुरक्षा की रक्षा के लिए सभी आवश्यक उपाय करेगा। विदेश मंत्रालय के प्रवक्ता ने सोमवार देर रात एक वक्तव्य जारी कर कहा कि इस मामले में भारत को निशाना बनाना अनुचित और अविवेकपूर्ण है। प्रवक्ता ने स्पष्ट किया है कि किसी भी प्रमुख अर्थव्यवस्था की तरह, भारत अपने राष्ट्रीय हितों और आर्थिक सुरक्षा की रक्षा के लिए सभी आवश्यक उपाय करेगा।

उन्होंने कहा कि यूक्रेन संघर्ष शुरू होने के बाद से रूस से तेल आयात करने के कारण भारत अमेरिका और यूरोपीय संघ के निशाने पर है।

वरअसल, भारत ने रूस से आयात इसलिए शुरू किया क्योंकि संघर्ष शुरू होने के बाद पारंपरिक आपूर्ति यूरोप की ओर मोड़ दी गई थी। उस समय अमेरिका ने वैश्विक ऊर्जा बाजारों की स्थिरता को मजबूत करने के लिए भारत द्वारा ऐसे आयातों को सक्रिय रूप से प्रोत्साहित किया था।

प्रवक्ता ने कहा कि भारत के आयात का उद्देश्य भारतीय

■ भारत की आलोचना करने वाले वही देश स्वयं रूस के साथ व्यापार में लिप्त हैं।

■ भारत ने रूस से आयात इसलिए शुरू किया क्योंकि यूक्रेन संघर्ष शुरू होने के बाद पारंपरिक आपूर्ति यूरोप की ओर मोड़ दी गई थी।

■ उस समय अमेरिका ने वैश्विक ऊर्जा बाजारों की स्थिरता को मजबूत करने के लिए भारत द्वारा ऐसे आयातों को सक्रिय रूप से प्रोत्साहित किया था।

उपभोक्ताओं के लिए अनुमानित और किरायाती ऊर्जा लागत सुनिश्चित करना है।

वैश्विक बाजार की स्थिति के कारण यह एक अनिवार्य है।

हालांकि, यह भी एक तथ्य है कि भारत की आलोचना करने वाले वही देश स्वयं रूस के साथ व्यापार में लिप्त हैं।

हमारे मामले के विपरीत, ऐसा व्यापार कोई महत्वपूर्ण राष्ट्रीय बाधकता भी नहीं है। उन्होंने कहा कि वर्ष 2024 में यूरोपीय संघ का रूस के साथ वस्तुओं का द्विपक्षीय व्यापार 67.5 अरब यूरो था। इसके अलावा, 2023 में सेवाओं का व्यापार 17.2 अरब यूरो के करीब था।

‘दो मतदाता पहचान पत्रों’ को लेकर

तेजस्वी यादव के खिलाफ पुलिस में शिकायत दर्ज

पटना/भाषा। राष्ट्रीय जनता दल (राजद) के नेता तेजस्वी यादव के पक्ष में “दो मतदाता पहचान पत्र जारी करने” की जांच की मांग करते हुए पटना के एक थाने में शिकायत दर्ज कराई गई है। एक

अधिकारी ने यह जानकारी दी। एक दिन पहले ही निर्वाचन आयोग ने यादव से उस मतदाता पहचान पत्र को ‘जांच के लिए सौंपने’ के लिए कहा था जिसके बारे में उन्होंने (यादव ने) दावा किया था कि यह पहचान पत्र उनके पास है, जबकि इसे “आधिकारिक तौर पर जारी नहीं किया गया था।” निर्वाचन आयोग ने कहा कि विपक्षी नेता का मतदाता पहचान पत्र (ईपीआईसी) नंबर नहीं बदला गया था, जैसा कि उन्होंने आरोप लगाया है। पुलिस अधिकारी ने नाम न छापने की शर्त पर बताया कि एक स्थानीय व्यक्ति ने इस संबंध में दीवा थाने में शिकायत दर्ज करायी है।



मालेगांव विस्फोट मामले में

निर्दोष हिंदुओं को फंसाकर कांग्रेस ने आतंकवादियों को बचाया: योगी

दक्षिण भारत राष्ट्रमत
dakshinbharat.com



मेरठ (उम्र)/भाषा। उत्तर प्रदेश के मुख्यमंत्री योगी आदित्यनाथ ने सोमवार को कहा कि कांग्रेस ने मालेगांव विस्फोट मामले में निर्दोष हिंदुओं को फंसाकर आतंकवादियों को बचाने का काम किया। योगी आदित्यनाथ ने यहां मुख्यमंत्री शहरी विस्तारीकरण/नए शहर प्रोत्साहन योजना के तहत 2,517 करोड़ रुपये की लागत वाली नवीन ‘इंटीग्रेटेड टाउनशिप’ परियोजना के भूमिपूजन कार्यक्रम को संबोधित करते हुए कहा कि समाजवादी पार्टी (सपा) और कांग्रेस की राजनीति सिर्फ जातिवाद, दंगे और माफियाओं की चरणवंदना तक सीमित रही है।

एक आधिकारिक बयान के अनुसार मुख्यमंत्री ने कहा कि कांग्रेस ने मालेगांव की घटना में निर्दोष हिंदुओं को फंसाकर

राष्ट्रवादी नेतृत्व को बदनाम करने की कोशिश की थी। योगी ने कहा कि आतंकवाद के प्रति उनकी नरम नीति और समाज को जाति-क्षेत्र के आधार पर बांटने की रणनीति देश के लिए हानिकारक रही है।

मुख्यमंत्री ने कांग्रेस से इस ‘पाप’ के लिए देश से माफी मांगने की मांग करते हुए कहा कि क्या कांग्रेस अपने इस पाप के लिए देश से माफी मांगेगी?

योगी ने कहा कि डबल इंजन सरकार राष्ट्रवाद और

विकास के लिए प्रतिबद्ध है, जो बिना भेदभाव के सबके विकास को सुनिश्चित करती है।

मुख्यमंत्री ने मेरठ में शुरू की गई इस विशाल टाउनशिप परियोजना को पूर्व प्रधानमंत्री अटल बिहारी वाजपेयी को समर्पित करते हुए इसे ‘अटल शताब्दी’ नाम दिया। उनका कहना था कि यह परियोजना रैपिड रेल के निकट होने के कारण राष्ट्रीय राजधानी क्षेत्र (एनसीआर) के नागरिकों के लिए सस्ते और टिकाऊ आवास उपलब्ध कराएगी।



ओडिशा-झारखंड सीमा पर

माओवादियों ने किए दो आईईडी विस्फोट, रेलवे पटरियां क्षतिग्रस्त

भुवनेश्वर/भाषा। संदिग्ध माओवादियों ने ओडिशा-झारखंड सीमा स्थित रेलवे पटरियों पर रविवार रात परिष्कृत विस्फोटक उपकरण (आईईडी) से दो धमाके किए। एक पुलिस अधिकारी ने यह जानकारी दी। ये दोनों विस्फोट झारखंड सीमा के पास अलग-अलग स्थानों पर हुए, जिनसे पटरियों को नुकसान पहुंचा। यह घटना सुंदरगढ़ जिले में ओडिशा-झारखंड सीमा के पास रेलवे पटरियों पर हुए आईईडी विस्फोट में एक रेलवे कर्मचारी के मारे जाने के कुछ घंटे बाद हुई।

मृतक की पहचान एतावा ओराम (37) के रूप में हुई है, जबकि घायल बुधराम मुंडा को राउरकेला सामान्य अस्पताल में भर्ती कराया गया है। दोनों व्यक्ति घटनास्थल पर पटरियों के रखरखाव के लिए गए थे। यह विस्फोट बिलालगढ़ रेलखंड के अंतर्गत करमपदा और रंजदा को जोड़ने वाली पटरियों पर हुआ।



सिराज की जादुई गेंदबाजी से भारत ने इंग्लैंड को हराकर श्रृंखला बराबर की

दक्षिण भारत राष्ट्रमत
dakshinbharat.com

लंदन/भाषा। मोहम्मद सिराज की करिश्माई गेंदबाजी की बदौलत भारत ने सोमवार को यहां पांचवें और अंतिम टेस्ट में जोरदार वापसी करते हुए इंग्लैंड को बेहद रोमांचक मुकाबले में छह रन से हराकर श्रृंखला बराबर कर ली जिससे हाल के दिनों की सबसे कड़ी और नाटकीय श्रृंखला में से एक का शानदार अंत हुआ।

इंग्लैंड को आखिरी दिन सिर्फ 35 रन चाहिये थे और भारत को लेने थे चार विकेट। कड़्यों को भरोसा नहीं था कि भारतीय टीम इस मुकाम से मैच जीत लेगी लेकिन सिराज कुछ और सोचकर आये थे और उन्होंने वह कर दिखाया जो क्रिकेटप्रेमी बरसों तक याद रखेंगे। आखिरी दिन गिरे चार में से तीन विकेट चटकाकर सिराज ने मैच में 30.1 ओवर में 104 रन देकर पांच विकेट लिये। दूसरे छोर पर प्रसिद्ध कृष्णा (126 रन पर चार विकेट) ने भी

उनका साथ बखूबी निभाया और अंततः इंग्लैंड की टीम 374 रन के लक्ष्य से दूर रह गई और भारत ने पांच मैच की श्रृंखला 2-2 से बराबर कर दी। चौथे दिन थोड़ी देर की बारिश के बाद समय से पहले दिन का खेल खत्म करने के फैसले पर स्टुअर्ट ब्रॉड और माइकल वॉन जैसे पूर्व खिलाड़ियों ने सवाल उठाए थे लेकिन यह उचित ही लगा कि बेहद कड़ी श्रृंखला का निर्णायक मैच भी बाकी चार मुकाबलों की तरह आखिरी दिन तक चला।

सेना के खिलाफ टिप्पणी पर न्यायालय ने

राहुल गांधी को फटकारा

उच्चतम न्यायालय ने कार्यवाही पर रोक लगाई

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने कांग्रेस नेता राहुल गांधी की ‘भारत जोड़ो यात्रा’ के दौरान भारतीय सेना के बारे में कथित अपमानजनक टिप्पणी को रोक सोमवार को उनकी आलोचना करते हुए कहा, “अगर आप सच्चे भारतीय हैं, तो ऐसी बात नहीं कहेंगे।”

गांधी की ओर से पेश हुए वरिष्ठ अधिवक्ता अभिषेक सिंघवी ने कहा कि अगर विपक्ष के नेता मुद्दे नहीं उठा सकते, तो यह दुर्भाग्यपूर्ण स्थिति होगी। उन्होंने दलील देते हुए कहा, “अगर वह प्रेस में छपी ये बातें नहीं कह सकते, तो वह विपक्ष के नेता नहीं हो सकते।” पीठ की “सबसे भारतीय” टिप्पणी पर सिंघवी ने कहा, “यह भी संभव है कि एक सच्चा भारतीय कहे कि हमारे 20 भारतीय सैनिकों को पीटा गया और मार डाला गया। यह भी चिंता का विषय है।”

पीठ ने कहा, “आप विपक्ष के नेता हैं। आप संसद में बातें क्यों नहीं कहते हैं, आप सोशल मीडिया पर

क्यों कहते हैं?” पीठ ने पूछा, “आपको कैसे पता चला कि 2000 वर्ग किलोमीटर जमीन चीनियों ने कब्जा कर ली है? क्या आप वहां थे? क्या आपके पास कोई विश्वसनीय जानकारी है?” पीठ ने पूछा, “बिना किसी सबूत के आप ये बयान क्यों दे रहे हैं? अगर आप सच्चे भारतीय हैं, तो आप ऐसी बात नहीं कहेंगे।”

गांधी की ओर से पेश हुए वरिष्ठ अधिवक्ता अभिषेक सिंघवी ने कहा कि अगर विपक्ष के नेता मुद्दे नहीं उठा सकते, तो यह दुर्भाग्यपूर्ण स्थिति होगी। उन्होंने दलील देते हुए कहा, “अगर वह प्रेस में छपी ये बातें नहीं कह सकते, तो वह विपक्ष के नेता नहीं हो सकते।” पीठ की “सबसे भारतीय” टिप्पणी पर सिंघवी ने कहा, “यह भी संभव है कि एक सच्चा भारतीय कहे कि हमारे 20 भारतीय सैनिकों को पीटा गया और मार डाला गया। यह भी चिंता का विषय है।”





स्वरूप चोपड़ा बने तेयुप हनुमंतनगर के नए अध्यक्ष

बेंगलूर/दक्षिण भारत। तेरापंथ युवक परिषद हनुमंतनगर की अष्टम वार्षिक साधारण सभा का आयोजन अध्यक्ष कमलेश झाबक की अध्यक्षता में हुई। झाबक ने सभी का स्वागत किया। श्रावक निष्ठा पत्र का वाचन परामर्शक महावीर चावत ने किया। आय व्यय का ब्यौरा कोषाध्यक्ष धवल बोल्या ने दिया। वर्ष भर हुए कार्यों के लिए चयनीत कार्यकर्ताओं को सम्मानित व पुरस्कृत किया गया। चुनाव प्रणाली पूर्ण कर चुनाव अधिकारी हेमराज मांडोत व सह चुनाव अधिकारी राजेश मारु ने स्वरूप चोपड़ा को सत्र 2025-26 के लिए अध्यक्ष घोषित किया। संचालन मंत्री संदीप चौधरी ने किया। सभा के अध्यक्ष गौतम दक और महिला मंडल की अध्यक्षा संगीता तातेड व अभतेयुप से शाखा प्रभारी विनोद मुथा, अमित दक, रोहित कोठारी ने नवनिर्वाचित अध्यक्ष को शुभकामनाएँ दी।



मायुम बेंगलूर के पांच जरूरतमंद महिलाओं को मेंट की सिलाई मशीन

बेंगलूर/दक्षिण भारत। बेंगलूर के मारवाड़ी युवा संघ के सदस्यों ने मुक्ता फाउंडेशन के सहयोग से बीटीएम लेआउट स्थित कार्यालय में पांच जरूरतमंद महिलाओं को आत्मनिर्भर बनाने के उद्देश्य से सिलाई मशीन वितरित की गई। प्रोजेक्ट के संयोजक प्रदीप अग्रवाल, कार्यक्रम के संयोजक विनोद गर्ग, अशोक अग्रवाल ने कार्यक्रम की व्यवस्था संभाली। कार्यक्रम में प्रांतीय अध्यक्ष मोहित शर्मा, मायुम में अध्यक्ष गोपाल कुमार अग्रवाल, उपाध्यक्ष कन्हैया अग्रवाल एवं गौरव शर्मा ने सभी को शुभकामनाएं दीं। इस मौके पर अन्य सदस्य भी उपस्थित थे। सविध सनी जैन ने धन्यवाद दिया।



मायुम सेंट्रल की कांवड़ यात्रा एवं रुद्राभिषेक में उमड़े श्रद्धालु

बेंगलूर/दक्षिण भारत। शहर के मारवाड़ी युवा मंच सेन्ट्रल के सदस्यों ने श्रावण मास के अवसर पर शनिवार को कांवड़ यात्रा एवं सामूहिक रुद्राभिषेक का आयोजन किया जिसमें 200 से अधिक श्रद्धालुओं ने भाग लिया।

नीति आयोग ने ईवी के लिए स्पष्ट लक्ष्य, समयसीमा केंद्रित नीति की सिफारिश की

दक्षिण भारत राष्ट्रमत
dakshinbharat.com

नई दिल्ली/बाधा। नीति आयोग ने देश में इलेक्ट्रिक परिवहन को तेज रफ्तार देने के लिए सोमवार को स्पष्ट लक्ष्यों और समय-सीमाओं के साथ एक राष्ट्रीय इलेक्ट्रिक वाहन (ईवी) नीति बनाने की अनुशंसा की। नीति आयोग ने ईवी प्रोत्साहन पर केंद्रित अपनी रिपोर्ट में इलेक्ट्रिक वाहन से संबंधित चरणबद्ध मानकों के साथ एक नियामकीय ढांचा खड़ा करने और श्रृंख-उत्तरजन वाले वाहनों को अपनाने के लिए स्पष्ट नीतिगत दिशानिर्देशों की भी जरूरत पर बल दिया है। रिपोर्ट में सार्वजनिक बजट और बहुपक्षीय विकास बैंकों से मिलने वाले अंशदानों की मदद से एक संयुक्त कोष बनाने का सुझाव दिया गया है, जिससे ई-बसों और ई-ट्रकों की खरीद के लिए कम व्याज दर पर ऋण उपलब्ध कराया



जा सके। नीति आयोग ने परिसंपत्ति खरीद के बजाय सेवा-आधारित मॉडल को प्राथमिकता देने, शोध एवं विकास को बढ़ावा देने और अपनाने में तेजी आएं। भारत ने वर्ष 2030 तक कुल वाहन बिक्री में इलेक्ट्रिक वाहनों की हिस्सेदारी को बढ़ाकर 30 प्रतिशत पर ले जाने का लक्ष्य रखा हुआ है। 2016 में देश में सिर्फ 50,000 ईवी की बिक्री हुई थी जो बढ़कर 2024 में 20.8 लाख तक पहुंच गई। हालांकि यह अभी भी वैश्विक रुझानों की तुलना में पीछे है।

रणनीतिक प्रोत्साहन और सार्वजनिक जागरूकता एवं सूचना प्रणाली को बढ़ाने से ईवी को सार्वजनिक पर एक 'पावरफुल प्रेजेंटेशन' दिया। उन्होंने बताया कि आयोग ने अपनी रिपोर्ट में कहा है कि राय परियोजना में इसकी योजना और निर्माण से लेकर परियोजना का हिस्सा रहे बैरार्जों के संचालन और रखरखाव तक अनियमितताओं के लिए प्रत्यक्ष और अप्रत्यक्ष रूप से जिम्मेदार थे। सूत्रों ने बताया कि आयोग ने केसीआर के भतीजे और



हरलूर में नागेश्वर पार्श्वनाथ जैन मंदिर का खाद मुहूर्त व भूमिपूजन सम्पन्न

बेंगलूर/दक्षिण भारत। आचार्यश्री अरविंदसागरसूरीक्षरजी के आशीर्वाद और गौतम लब्धि निधान जैन संघ, बेंगलूर पूर्व के तत्वावधान में सरजापुर रोड के पास हरलूर में नागेश्वर पार्श्वनाथ जैन नूतन जिनालय का खाद मुहूर्त और भूमिपूजन किया गया। विधिकारक विक्रम गुरु द्वारा विधि विधान करवाया। इस कार्यक्रम में बेलंदूर, ओआरआर, सरजापुर, इलेक्ट्रॉनिक सिटी, व्हाइटफील्ड के विभिन्न जैन संस्थानों और ट्रस्टों के सदस्य व युवा उपस्थित थे। संघ के यतीन्द्र जैन ने बताया कि संघ द्वारा 14 अगस्त को शिलान्यास समारोह का आयोजन किया जाएगा।

मंजूनाथनगर में एक्स्प्रेस, सुजोक व वाइब्रेशन चिकित्सा शिविर सम्पन्न

बेंगलूर/दक्षिण भारत। शहर के मंजूनाथनगर क्षेत्र के सकल जैन संघ के तत्वावधान में छह दिवसीय एक्स्प्रेस, सुजोक एवं वाइब्रेशन चिकित्सा शिविर जैन भवन में सम्पन्न हुआ। रांघवी उत्तमचंद पुष्पादेवी आच्छा परिवार के सौजन्य से आयोजित इस शिविर के मुख्य थेरापिस्ट रुपामरा चौधरी, मनोहर सिंह एवं जितेन्द्र का सम्मान किया। कार्यक्रम में संघ के उपाध्यक्ष विनोद कुमार मेडतवाल, मंत्री राकेश दलान, सहमंत्री सुरेश बाघमार, राजेश कोठारी, चेतन झारमुथा, रानित कोठारी, राजमल बोहरा, दिनेश छाजेड, अंकित आच्छा आदि उपस्थित थे।



बेंगलूर के राजस्थान संघ कर्नाटक ट्रस्ट के तत्वावधान में संचालित 1 मोक्ष रथ व 4 मोक्ष वाहिनी वाहन में से एक वर्ष के लिए मोक्षवाहिनी वाहन के रखरखाव के लिए महेश हाउसेयर के अशोककुमार महेन्द्रकुमार रांका परिवार ने लाभ लिया। संघ के अध्यक्ष अध्यक्ष कैलाश संखलेचा, अनिल संकलेचा, जिनेश मेहता, भोपाल सोनवाडिया ने रांका बंधुओं का सम्मान किया।

कालेश्वरम परियोजना पर न्यायिक आयोग ने केसीआर को 'अनियमितताओं' के लिए जिम्मेदार पाया

दक्षिण भारत राष्ट्रमत
dakshinbharat.com

हैदराबाद/बाधा। कालेश्वरम परियोजना की जांच कर रहे न्यायिक आयोग ने पाया है कि पूर्ववर्ती भारत राष्ट्र समिति (बीआरएस) सरकार के शासनकाल में निर्मित इस परियोजना में कथित अनियमितताओं के लिए तत्कालीन मुख्यमंत्री के. चंद्रशेखर राव जिम्मेदार हैं। आधिकारिक सूत्रों ने सोमवार को यह जानकारी दी।

राज्य के सिंचाई मंत्री एन. उत्तम कुमार रेड्डी ने सोमवार को सचिवालय में आयोजित राज्य मंत्रिमंडल की बैठक के दौरान न्यायिक आयोग की रिपोर्ट के सारांश पर एक 'पावरफुल प्रेजेंटेशन' दिया। उन्होंने बताया कि आयोग ने अपनी रिपोर्ट में कहा है कि राय परियोजना में इसकी योजना और निर्माण से लेकर परियोजना का हिस्सा रहे बैरार्जों के संचालन और रखरखाव तक अनियमितताओं के लिए प्रत्यक्ष और अप्रत्यक्ष रूप से जिम्मेदार थे। सूत्रों ने बताया कि आयोग ने केसीआर के भतीजे और



पूर्व सिंचाई मंत्री टी. हरीश राव पर भी उंगली उठाई है। पूर्व मुख्यमंत्री के. चंद्रशेखर राव लोगों के बीच केसीआर के नाम से लोकप्रिय हैं। उन्होंने आरोप लगाया कि विशेषज्ञों की एक समिति ने कालेश्वरम परियोजना को आगे न बढ़ाने की सलाह दी थी, लेकिन बीआरएस सरकार ने जानबूझकर रिपोर्ट को दबा दिया। सूत्रों ने बताया कि अधिकारियों ने रिपोर्ट का 60 पृष्ठों का सारांश तैयार किया है। पूरी रिपोर्ट 665 पृष्ठों की है। सारांश में केसीआर का नाम 32 बार, हरीश राव का 19 बार और पूर्व मंत्री एलला राजेंद्र का नाम पांच बार आया है। राजेंद्र अब भाजपा के लोकसभा सदस्य हैं। सूत्रों ने दावा किया कि रिपोर्ट में बीआरएस शासन के दौरान वित्त मंत्री रहे राजेंद्र का रवैया लापरवाही भाग पाया गया है।

भारत बना दुनिया का पांचवां सबसे बड़ा विमानन बाजार: आईएटीए

दक्षिण भारत राष्ट्रमत
dakshinbharat.com

नई दिल्ली/बाधा। भारत दुनिया का पांचवां सबसे बड़ा विमानन बाजार बनकर उभरा है। वहीं, मुंबई-दिल्ली मार्ग दुनिया के सबसे व्यस्त हवाई मार्गों की सूची में सातवें स्थान पर रहा। विमानन कंपनियों के समूह आईएटीए ने एक रिपोर्ट में यह कहा। इंटरनेशनल एयर ट्रांसपोर्ट एसोसिएशन (आईएटीए) ने सोमवार को वर्ल्ड एयर ट्रांसपोर्ट

स्टैटिस्टिक्स (डब्ल्यूएटीए) 2024 का नवीनतम संस्करण जारी किया। आईएटीए लगभग 350 विमानन कंपनियों का प्रतिनिधित्व करता है। रिपोर्ट के अनुसार, भारत में 2023 की तुलना में 2024 में 11.1 प्रतिशत की वृद्धि दर्ज की गई और कुल 21.1 करोड़ यात्रियों ने हवाई यात्रा की। यह आंकड़ा जापान से अधिक है, जहां 2024 में 20.5 करोड़ यात्रियों ने हवाई यात्रा की। हालांकि जापान में सालाना वृद्धि दर 18.6 प्रतिशत रही। आईएटीए की रिपोर्ट में कहा गया, अमेरिका दुनिया का सबसे



बड़ा विमानन बाजार बना हुआ है, जहां 87.6 करोड़ यात्रियों ने 2024 में हवाई यात्रा की। वहीं इस सूची में दूसरे स्थान पर चीन रहा जहां समान अवधि में 74.1 करोड़

यात्रियों ने हवाई यात्रा की और 2023 की तुलना में 18.7 प्रतिशत की वृद्धि दर्ज की गई। आईएटीए द्वारा जारी आंकड़ों के मुताबिक भारत जहां पांचवें

स्थान पर रहा, वहीं ब्रिटेन (26.1 करोड़ यात्री) तीसरे और स्पेन चौथे स्थान (24.1 करोड़ यात्री) पर रहा। आईएटीए के अनुसार शीर्ष 10 हवाई मार्गों में मुंबई-दिल्ली मार्ग वर्ष 2024 में सातवें स्थान पर रहा, जहां कुल 59 लाख यात्रियों ने हवाई यात्रा की। आईएटीए के अनुसार, दुनिया के सबसे व्यस्त हवाई मार्गों की सूची में एशिया-प्रशांत क्षेत्र का दबदबा रहा। वर्ष 2024 में दक्षिण कोरिया का जेजू-सियोल मार्ग दुनिया का सबसे लोकप्रिय हवाई मार्ग रहा, जहां 1.32 करोड़ यात्रियों ने यात्रा की।

विपक्षी दल को भारत नहीं, पसंद है राष्ट्रविरोधी ताकतें : रेखा गुप्ता

दक्षिण भारत राष्ट्रमत
dakshinbharat.com

नई दिल्ली/बाधा। दिल्ली की मुख्यमंत्री रेखा गुप्ता ने 'ऑपरेशन सिंदूर' के लिए सोमवार को प्रधानमंत्री नरेन्द्र मोदी की सराहना की और आरोप लगाया कि विपक्षी दल राष्ट्र विरोधी ताकतों से प्यार करते हैं लेकिन भारत से नहीं। गुप्ता ने यह टिप्पणी दिल्ली विधानसभा में 'ऑपरेशन सिंदूर' और 'ऑपरेशन महादेव' पर बहस के दौरान की। उन्होंने कहा कि 'ऑपरेशन सिंदूर' पहलगाम हमले के बाद पाकिस्तान को कराया जाया था।

उन्होंने कहा कि प्रधानमंत्री मोदी ने "हमारी बहनों" की गरिमा की रक्षा करने में बहुत बड़ी भूमिका निभाई। विपक्षी गठबंधन 'इंडिया' पर निशाना साधते हुए मुख्यमंत्री ने कहा, "ये लोग (विपक्ष) भारत से



प्यार नहीं करते, बल्कि वे राष्ट्र-विरोधी ताकतों से प्यार करते हैं क्योंकि वे उनमें अपना प्रतिबिंब देखते हैं।" उन्होंने कहा, "विपक्षी दल 'इंडि' गठबंधन बनाने के लिए एकजुट हुए। नाम तो 'इंडिया' है, लेकिन अगर आप उनकी बात सुनें तो ऐसा लगेगा कि वे पाकिस्तान के प्रवक्ता हैं...यहां तक कि लोकसभा में भी कई सांसदों ने 'ऑपरेशन सिंदूर' पर सवाल उठाए।

उन्हें अपनी सेना और अपने प्रधानमंत्री पर भरोसा नहीं है, बल्कि उन्हें दूसरे देशों पर भरोसा है।" गुप्ता ने विभाजन के मुद्दे पर भी कांग्रेस पर हमला बोला। मुख्यमंत्री ने कहा, "1947 में आपकी पार्टी (कांग्रेस) सत्ता में थी। आपने भारत की आजादी का श्रेय तो लिया, लेकिन विभाजन का नहीं। आपने 1962 के भारत-चीन युद्ध की जिम्मेदारी क्यों नहीं ली?"

मोहन यादव ने राहुल गांधी पर संवैधानिक संस्थाओं पर 'प्रहार' करने का लगाया आरोप

दक्षिण भारत राष्ट्रमत
dakshinbharat.com

भोपाल/बाधा। मध्यप्रदेश के मुख्यमंत्री मोहन यादव ने सोमवार को लोकसभा में नेता प्रतिपक्ष राहुल गांधी पर संवैधानिक संस्थाओं पर 'प्रहार' करने का आरोप लगाया और साथ ही उन्हें संविधान के दायरे में रहकर विपक्ष की भूमिका निभाने की नसीहत भी दी।

यादव ने विधानसभा परिसर में पत्रकारों से चर्चा में यह दावा भी किया कि पूर्व प्रधानमंत्री स्वर्गीय अटल बिहारी वाजपेयी जब नेता प्रतिपक्ष थे तो उन्होंने इस पद की गरिमा को उंचा किया था, जबकि राहुल गांधी पद की गरिमा को घटा रहे हैं। उन्होंने कहा, "राहुल गांधी लोकतंत्र के सबसे मजबूत आधार



स्तंभों- न्यायालय, निर्वाचन आयोग और सेना पर लगातार प्रहार कर रहे हैं। सर्वोच्च न्यायालय से कई बार फटकार मिलने और माफी मांगने के बाद भी वह अदालतों पर भरोसा नहीं जताते।" मुख्यमंत्री, राहुल गांधी की 'भारत जोड़े यात्रा' के दौरान भारतीय सेना के बारे में कथित अपमानजनक टिप्पणी को लेकर उद्यतम न्यायालय द्वारा की गई आलोचना से जुड़े सवाल का जवाब दे रहे थे। अदालत ने राहुल गांधी से कहा, "अगर आप सबे भारतीय हैं, तो ऐसी बात नहीं कहेंगे।"

प्रमुख चावल आयातक देश के प्रतिबंध हटाने से भारतीय निर्यात को मिलेगा बढ़ावा : आईआईएफ

नई दिल्ली/बाधा। भारतीय चावल निर्यातक महासंघ ने सोमवार को कहा कि एक प्रमुख चावल आयातक देश के प्रतिबंध हटाने से अनाज के निर्यात को बढ़ावा मिलेगा और अमेरिकी शुल्क के प्रभाव को कम करने में मदद मिलेगी। भारतीय चावल निर्यातक महासंघ (आईआईएफ) के अध्यक्ष प्रेम गर्ग ने कहा कि एक प्रमुख अंतरराष्ट्रीय बाजार ने चावल के आयात पर चार महीने से लगा प्रतिबंध हटाने का फैसला किया है। गर्ग ने कहा, "यह घटनाक्रम महत्वपूर्ण है क्योंकि यह बाजार भारतीय चावल का एक प्रमुख आयातक है, जिसका वार्षिक आयात 1,000,000 टन से अधिक है, और प्रतिबंध हटने से हमारे निर्यात में उल्लेखनीय वृद्धि होगी।"



पाकिस्तान को आतंकवादी राष्ट्र घोषित किया जाए: पनुन कश्मीर

जम्मू/बाधा।विस्थापित कश्मीरी पंडितों के हितों की वकालत करने वाले संगठन पनुन कश्मीर ने सोमवार को केंद्र सरकार पर आतंकवाद के नरसंहार करने के उद्देश्यों की पहचान और पाकिस्तान को आतंकवादी राज्य घोषित करने से बचने का आरोप लगाया। उसने कहा कि इससे निश्चित रूप से जम्मू-कश्मीर में भविष्य के सुरक्षा अभियान खतरे में पड़ जाएंगे। संगठन ने भारत सरकार से अपील की कि वह इस बात को स्वीकार करे कि नरसंहार करने वाला युद्ध अब

भी जारी है और शेष भारत में फैल रहा है। पनुन कश्मीर के अध्यक्ष डॉ. अजय चरण ने यहां संवाददाताओं से कहा, भारत सरकार ने एक बार फिर जिहादी आतंकवाद के नरसंहार करने उद्देश्यों की पहचान और पाकिस्तान को आतंकवादी राष्ट्र के रूप में मान्यता देने से परहेज किया है। यह बहद दुर्भाग्यपूर्ण है और निश्चित रूप से भविष्य के सुरक्षा अभियानों को खतरे में डालेगा, यहां तक कि उन अभियानों पर भी जो भारत सरकार द्वारा घोषित 'न्यू नॉर्मल' पर आधारित हैं।

महाराष्ट्र में मराठी बनाम गैर-मराठी तनाव नहीं: फडणवीस

मुंबई/बाधा। महाराष्ट्र के मुख्यमंत्री देवेंद्र फडणवीस ने सोमवार को कहा कि राज्य में मराठी और गैर-मराठी के बीच कोई तनाव नहीं है तथा दोनों में किसी की भी साथ कोई अन्याय नहीं हो रहा है।

फडणवीस ने भारतीय जनता पार्टी (भाजपा) के सांसद निशिकांत दुवे को भाषा से जुड़े भावनात्मक मुद्दे में न पड़ने की सलाह भी दी। उन्होंने पत्रकारों से बात करते हुए कहा कि राज्य में भाषा को लेकर विवाद राजनीतिक कारणों से पैदा किया जा रहा है।

महाराष्ट्र में भाषा के मुद्दे पर दुबे की ओर से पिछले महीने की गई विवादस्पद टिप्पणी के बारे में पूछे जाने पर फडणवीस ने अपने पार्टी सहयोगी को सावधानी बरतने की सलाह दी। झारखंड से सांसद दुबे को 'मराठी बनाने गैर-मराठी' मुद्दे में नहीं पड़ना चाहिए, जिसे राजनीतिक कारणों से खड़ा किया जा रहा है। फडणवीस ने कहा, हम इससे निपटने में सक्षम हैं। यहां मराठी और गैर-मराठी के बीच कोई तनाव नहीं है। दोनों में से किसी की भी साथ कोई अन्याय नहीं हो रहा है। महाराष्ट्र में मराठी और गैर-मराठी भाषी उन नेताओं को सबक सिखाएंगे, जो उन्हें बांटने की कोशिश कर रहे हैं। एक सवाल के जवाब में फडणवीस ने कहा कि कम आय वर्ग की महिलाओं के लिए चलाई जा रही 'लाडकी बहीण योजना' के तहत थोड़ाधूस से लाभ लेने वालों के खिलाफ कार्रवाई की जा रही है, लेकिन उन्होंने विस्तृत जानकारी नहीं दी।



वनतारा ने कोल्हापुर से जामनगर में हथिनी को स्थानांतरित करने की पहल नहीं की : एनजीओ

दक्षिण भारत राष्ट्रमत
dakshinbharat.com

नई दिल्ली/बाधा। वनतारा ने महादेवी नामक हथिनी को कोल्हापुर के मठ से जामनगर स्थित अपने केंद्र में स्थानांतरित करने की पहल या अनुरोध नहीं किया, बल्कि केवल अदालत द्वारा नियुक्त प्रासक्तर्ता केंद्र के रूप में कार्य किया। गैर सरकारी संगठन (एनजीओ) ने एक बयान में यह जानकारी दी। तीन दशकों से महाराष्ट्र के कोल्हापुर जिले के नंदनी में एक जैन मठ में रही महादेवी को इस सप्ताह की शुरुआत में एक अदालती फैसले के बाद गुजरात के जामनगर में वनतारा के वन्यजीव पुनर्वास केंद्र में राधे कृष्ण मंदिर हाथी कल्याण न्यास (आर्केटीडडब्ल्यूटी) में स्थानांतरित कर दिया गया। बयान में कहा गया, वनतारा इस प्रक्रिया का प्रारंभिक पक्षकार नहीं था, और पूरी प्रक्रिया न्यायिक एवं वैधानिक निगरानी में, संबंधित प्राधिकरणों के समन्वय से की गई

है। संगठन ने कोल्हापुर में महादेवी के गहरे भावनात्मक और सांस्कृतिक महत्व को स्वीकार किया, लेकिन उसने केवल न्यायालय द्वारा नियुक्त प्रासक्तर्ता संस्था के रूप में कार्य किया। इसमें कहा गया, स्थानांतरण के कारणों का पूरा विवरण न्यायिक आदेशों में दर्ज है, जो स्वयं ही उसके पक्ष में बोलते हैं। बंबई उच्च न्यायालय ने 16 जुलाई को महादेवी को जामनगर में वनतारा के सुविधा केंद्र में पुनर्वासित करने का आदेश दिया था। यह आदेश एक गैर सरकारी संगठन द्वारा महाराष्ट्र वन विभाग और उद्यतम न्यायालय द्वारा नियुक्त उच्चाधिकार प्राप्त समिति (एचपीसी) के समक्ष उसके बिगड़ते स्वास्थ्य और मनोवैज्ञानिक पीड़ा पर चिंता जताए जाने के बाद दिया गया था। बयान में कहा गया कि उद्यतम न्यायालय ने 25 जुलाई को उच्च न्यायालय को आवेदन को बरकरार नहीं था, और पूरी प्रक्रिया न्यायिक एवं वैधानिक निगरानी में, संबंधित प्राधिकरणों के समन्वय से की गई



सुविचार

जिस दिन आपके सामने कोई समस्या न आए आप यकीन कर सकते हैं कि आप गलत रास्ते पर चल रहे हैं।

दक्षिण भारत राष्ट्रमत

अख्यर ने फिर संभाल लिया ‘मोर्चा’?

कांग्रेस के वरिष्ठ नेता मणिशंकर अख्यर ने पहलगाम आतंकी हमले के बारे में जो बयान दिया है, उससे बिल्कुल भी हैरान होने की जरूरत नहीं है। हैरानी तो इस बात को लेकर है कि अख्यर अब तक खामोश रहे! विवादास्पद बयानों से अपनी ही पार्टी को कई बार नुकसान पहुंचा चुके अख्यर ने बिहार विधानसभा चुनाव से पहले ‘मोर्चा’ संभाल ही लिया। अपनी ताजा बयानबाजी के बाद वे पाकिस्तानी मीडिया में छा गए हैं। ‘ऑपरेशन सिद्ध’ के दौरान भारतीय सुरक्षा बलों द्वारा पीटे गए इस पड़ोसी देश के लिए अख्यर के बयान एक मलहम की तरह हैं। वे यह कहकर भारत के कूटनीतिक प्रयासों पर सवालिया निशान लगा सकते हैं कि ‘जिन 33 देशों में हम गए, उनमें से किसी ने भी पाकिस्तान को पहलगाम आतंकी हमले के लिए दोषी नहीं ठहराया ... न संयुक्त राष्ट्र ने पाकिस्तान को जिम्मेदार ठहराया है और न ही अमेरिका ने ... सिर्फ हम ही कह रहे हैं कि पाकिस्तान इसके पीछे है, लेकिन कोई हमें गंभीरता से नहीं ले रहा’, लेकिन 6 मई से लेकर एक पखवाड़े तक पाकिस्तानी प्रधानमंत्री शहबाज शरीफ और उस पर मुखज बुद्धिमान आसिमीन की मुखमुद्राएं देख लें। पहले तो मुनीर एक तरह से गायब ही हो गए थे। बाद में जब सामने आए तो चेहरे पर हवाइयां उड़ रही थीं। शहबाज शरीफ खुद बुरी तरह घबराए हुए थे। उन्होंने उस समय जो बयान दिए, उससे उनकी ही पोल खुल गई थी। भारत ने जिन देशों में अपने सर्वदलीय प्रतिनिधिमंडल भेजे थे, उनसे इस बात की उम्मीद नहीं की गई थी कि वे पाकिस्तान को खरी-खोटी सुनाएं और हमसे हमदर्दी जताएं। उनके पाकिस्तान के साथ अपने संबंध हैं। वे हमारे लिए ऐसा क्यों करेंगे? प्रतिनिधिमंडल के झूंड के झुंड का सबसे बड़ा मकसद था- उन देशों को पाकिस्तान की आतंकी हरकतों और उनसे जुड़े खतरों से अवगत कराना। इसमें भारत कामयाब हुआ है।

उन देशों को भी पता चल गया है कि आतंकवाद की अंतरराष्ट्रीय राजधानी कहा है! कितने देशों ने हमारी सैन्य कार्रवाई का विरोध किया? यह इस बात का सबसे बड़ा प्रमाण है कि भारतीय प्रतिनिधिमंडलों ने अपना काम बहुत अच्छी तरह से किया था। जब प्रतिनिधिमंडल गए थे तो उन्होंने वहां स्थानीय नेताओं, अधिकारियों से मुलाकातें की थीं। मीडिया को संबोधित किया था। इससे उन देशों से पाकिस्तान में होने वाले निवेश पर असर पड़ेगा, लोग पर्यटन से दूरी बनाएंगे, पाकिस्तानियों के लिए अवसरों में कमी आएगी। इन सबका असर इस्लामाबाद के खजाने पर पड़ेगा। हमें पाकिस्तान के खिलाफ ऐसी मुहिम लगातार चलानी चाहिए। वहां आतंकवाद, ईशनिंदा कानून का दुरुपयोग, अल्पसंख्यकों का उत्पीड़न, राजनीतिक अस्थिरता आदि का विवरण देकर सभी देशों की महत्वपूर्ण भाषाओं में सामग्री का निर्माण किया जाए और उसे नियमित रूप से दूतावासों को भेजा जाए। खासकर यूरोपीय देशों को इस मामले में सावधान किया जाए कि आपके यहां जिस तरह पाकिस्तानियों के झूंड के झुंड आ रहे हैं, वे भविष्य में गंभीर समस्या पैदा करेंगे। उन्हें इस खतरे से आगाह किया जाए। उन देशों में इस मुद्दे पर चर्चा हो रही है। उन्हें विश्वसनीय सामग्री की जरूरत है। यूरोपीय देशों की सरकारें पाकिस्तान को समय-समय पर आर्थिक सहायता देती रहती हैं। उनका नागरिकों को बताना होगा कि आपके यहां से जो पैसा पाकिस्तान जाएगा, वह एक दिन बम बनकर लौटेगा। पाकिस्तान को मिलने वाली आर्थिक सहायता तुरंत बंद होनी चाहिए। अगर यूरोप में ऐसा माहौल बन जाता है तो पाकिस्तान के आर्थिक हितों पर प्रतिकूल असर पड़ेगा। जहां तक किसी देश की सरकार द्वारा पाकिस्तान के खिलाफ खुलकर बयान देने या न देने का सवाल है तो हमें इसकी परवाह नहीं करनी चाहिए। हमें अपनी शक्ति, संकल्प, संसाधनों और एकता पर भरोसा होना चाहिए। हम अपने दम पर आतंकवादियों का खाल्ता करेंगे।

ट्वीटर टॉक



आज नई दिल्ली में आयोजित अमर उजाला माय ज्योतिष महाकुंभ 2025 में सम्मिलित हुआ। यह भारत के मौलिक ज्ञान से विज्ञान की संबद्धता को रेखांकित करता आयोजन है जिसमें देश के प्रसिद्ध ज्योतिषाचार्य भागीदारी कर रहे हैं।

-गजेन्द्र सिंह शेखावत



भारतीय क्रिकेट टीम को इंग्लैंड के ओवल क्रिकेट ग्राउंड पर खेले गए अंतिम और रोमांचक टेस्ट मैच में शानदार जीत दर्ज करने पर हार्दिक बधाई एवं शुभकामनाएं। पांच मैचों की यह टेस्ट सीरीज 2-2 की बराबरी पर समाप्त हुई, जिसमें हमारे खिलाड़ियों ने शानदार किया।

-वासुदेव देवनागी



जन-जन की श्रद्धा, आस्था और भक्ति का पवित्र केंद्र श्री सालासर बालाजी धाम के 271वें स्थापना दिवस की समस्त भक्तों को हार्दिक शुभकामनाएं एवं मालमय बधाइयाँ। यह दिव्य धाम केवल हमारी आस्था का प्रतीक ही नहीं, बल्कि मनोकामानाओं की पूर्ति का परम केंद्र है।

-वसुंधरा राजे

प्रेरक प्रसंग

भक्ति की शक्ति

सं त तुकाराम प्रभु भजन और कीर्तन में इतने लीन रहा करते थे कि कभी कभी खेतों पर मजदूरी करने जाना भी भूल जाते थे। उनकी पत्नी जिजाई उन्हें अपने दो बच्चों का वारसा देकर उन्हें काम पर जाने के लिए जोर डालती थीं ताकि परिवार का भरण पोषण हो सके। पत्नी की बात मानकर आगेले दिन तुकाराम दो रोटी साथ में बांधकर प्रभु स्मरण करते हुए खेतों की ओर निकल गए। गांव के पंडे ने, जो कि तुकाराम से ईर्ष्या रखता था, वहां आकर कुछ सांड खेतों में छोड़ दिए ताकि तुकाराम का मालिक उन पर खेतों की रक्षा न कर पाने का आरोप लगा सके और उन्हें काम से निकाल दे। सांडों ने खड़ी फसल व मुंडेर तहस-नहस कर दी। तुकाराम बिना घबराए एक जगह खड़े हो गए और अपने इष्ट को याद करते हुए भजन गाने में तल्लीन हो गए। देखते ही देखते सब यथावत हो गया। नष्ट फसल फिर से खड़ी हो गई और मुंडेर पूर्ववत् बन गई। अब उस खेत में इतना अन्न उग आया था कि वह पूरे गांव के लिए पर्याप्त था। पंडे ने जब यह लीला देखी तो लज्जित होकर तुकाराम के चरणों में गिर पड़े।

सामयिक

टैरिफ वार से अमेरिका का ही नुकसान कर रहे हैं ट्रंप

अशोक मधुप

अमेरिकी राष्ट्रपति डोनाल्ड ट्रंप ने भारत पर 25 प्रतिशत टैरिफ को सात दिन के लिए टाल दिया है। ये एक अग्रस्त से लागू होना था, जो अब सात अग्रस्त से लागू होगा। ट्रंप ने 92 देशों पर नए टैरिफ की लिस्ट जारी की है। इसमें भारत पर 25 प्रतिशत और पाकिस्तान पर 19 प्रतिशत टैरिफ लगाया गया है। हालांकि, कनाडा पर एक अग्रस्त से ही 35 प्रतिशत टैरिफ लागू हो गया है। साथ ही एशिया में सबसे कम टैरिफ पाकिस्तान पर लगा है। अमेरिका ने पहले पाकिस्तान पर 29 प्रतिशत टैरिफ लगा रखा था। वहीं दुनियाभर में सबसे ज्यादा 41 प्रतिशत टैरिफ सीरिया पर लगाया गया है। इस लिस्ट में चीन का नाम शामिल नहीं है। ट्रंप ने दो अप्रैल को दुनियाभर के देशों पर टैरिफ लगाने की घोषणा की थी, लेकिन सात दिन बाद ही इसे 90 दिनों के लिए टाल दिया था। कुछ दिनों बाद ट्रंप ने 31 जुलाई तक का समय दिया था। इसके बाद ट्रंप सरकार ने 90 दिनों में 90 सौदे कराने का टारगेट रखा था। हालांकि, अमेरिका का अब तक सिर्फ सात देशों से समझौता हो पाया।

अमेरिका के राष्ट्रपति डोनाल्ड ट्रंप ने भारत पर 25 प्रतिशत टैरिफ लगाया है। साथ ही रूस से तेल खरीदने के लिए अतिरिक्त जुमाना लगाने की भी बात कही है। जानकारों का कहना है कि उनके इस कदम से भारत की ग्रोथ पर ज्यादा असर नहीं होगा। एक्सबीआई रिसर्च ने शुक्रवार को कहा कि भारतीय एक्सपोर्ट्स पर 25 प्रतिशत टैरिफ लगाने का असर अमेरिका के लिए भारत से ज्यादा बुरा होगा। अमेरिका को कम जीडीपी, ज्यादा महंगाई और डॉलर के कमजोर होने का सामना करना पड़ सकता है। एक्सबीआई रिसर्च ने इस टैरिफ को ‘बुरा बिजनेस फैसला’ बताया।

एक्सबीआई रिसर्च ने अपनी रिपोर्ट में कहा कि भारत के मुकाबले अमेरिका की डीजीपी, महंगाई और करों के नीचे जाने का ज्यादा रिस्क है। रिपोर्ट के मुताबिक मौजूदा ट्रेड वार के आर्थिक नतीजों को देखें तो यह अचरज की बात नहीं है कि अमेरिका पर भारत के मुकाबले अधिक बुरा असर पड़ेगा। रिसर्च ने बताया कि अमेरिका में फिर से महंगाई का दबाव दिखना शुरू हो गया है। अनुमान है कि अमेरिका में महंगाई 2026 तक दो प्रतिशत के तय टारगेट से ऊपर ही रहेगी। ऐसा टैरिफ के सप्लाई-साइड इफेक्ट्स और एक्सचेंज रेट में बदलाव की वजह से होगा।

एक्सबीआई रिसर्च ने बताया कि शॉर्ट-टर्म में अमेरिकी टैरिफ की वजह से एक औसत अमेरिकी घर पर करीब 2,400 डॉलर का बोझ पड़ने का अनुमान है। वजह, टैरिफ से

बढ़ने वाली महंगाई के कारण कीमतें बढ़ना है। अमेरिकी अर्थशास्त्रियों ने बताया है कि गर्मियों के मौसम तक अमेरिका की सभी सहयोगी व्यापार साझेदार देशों से मतभेदों का असर दिखने लगेगा और नियुक्तियों में कमी खतरे की घंटी है। ग्लासडूर के मुख्य अर्थशास्त्री डेनियल झाओ ने कहा कि मंदी आ नहीं रही है बल्कि आ चुकी है। अमेरिका में राष्ट्रपति ट्रंप के व्यापार एजेंडा का असर दिखने लगा है और रिपोर्ट के अनुसार अमेरिका मंदी की चपेट में आता दिख रहा है। अमेरिकी कंपनियों कर्मचारियों की नियुक्तियां घटा रही हैं।

अमेरिकी श्रम विभाग की रिपोर्ट के अनुसार, अमेरिकी नियोजकों ने बीते महीने 73 हजार नौकरियां दीं। यह अनुमान के 1,15,000 से काफी कम है। मई और जून में 2,58,000 कर्मचारियों की छंटनी हुई और बेरोजगारी दर बढ़कर 4.27 हो गई। अमेरिका में बेरोजगारों की संख्या में 2,21,000 की बढ़ोतरी हुई। बीएमओ कैपिटल मार्केट्स के मुख्य अर्थशास्त्री स्कॉट एंडरसन ने कहा, ‘अमेरिकी श्रम बाजार की स्थितियों में उल्लेखनीय गिरावट आ रही है। हम टैरिफ और व्यापार युद्ध शुरू होने और अधिक प्रतिबंधात्मक आगमन नीति के बाद से ही अर्थव्यवस्था में मंदी का अनुमान लगा रहे थे। श्रम विभाग की रिपोर्ट श्रम बाजार के लिए एक मुश्किल हालात का सबूत है।’ अमेरिकी अर्थशास्त्रियों ने बताया है कि गर्मियों के मौसम तक अमेरिका की सभी सहयोगी व्यापार साझेदार देशों से मतभेदों का असर दिखने लगेगा और नियुक्तियों में कमी खतरे की घंटी है।

ग्लासडूर के मुख्य अर्थशास्त्री डेनियल झाओ ने कहा कि मंदी आ नहीं रही है बल्कि आ चुकी है। शुक्रवार को अमेरिकी शेयर बाजार में भी गिरावट दिखाई दी। राष्ट्रपति ट्रंप ने श्रम विभाग द्वारा जारी आंकड़ों को खारिज कर दिया है। इतना ही नहीं उन्होंने श्रम विभाग की निदेशक एरिका मेकएंटरफेर को भी पद से हटाने की निर्देश दिए हैं। एरिका की नियुक्ति पूर्व राष्ट्रपति जो बाइडन के कार्यकाल में हुई थी।

राष्ट्रपति ट्रंप ने कई देशों पर टैरिफ लगा दिए हैं। ट्रंप प्रशासन को उम्मीद है कि टैरिफ से मैन्यूफैक्चरिंग सेक्टर अमेरिका में फिर से मजबूत होगा। हालांकि अर्थशास्त्रियों का मानना है कि टैरिफ का असर अमेरिकी जनता पर ही सबसे ज्यादा पड़ेगा।

भारत और अमेरिका के बीच लगभग 130 अरब डॉलर का व्यापार होता है। अमेरिका भारत से लगभग 87 अरब डॉलर के उत्पादों का आयात करता है वहीं, भारत अमेरिका से मात्र 4.18 अरब डॉलर के उत्पादों का आयात करता है। अब अमेरिका द्वारा टैरिफ लागू की घोषणा के बाद, यह सवाल उठ रहा है कि इसका क्या असर होगा। भारत से सबसे अधिक इलेक्ट्रॉनिक और आईटी सेक्टर में

नजरिया

जलवायु परिवर्तन से जूझते भारत और अमेरिका



हाल ही में एक बार फिर दुनिया भर में आई भूस्खलन और बाढ़ की लगातार घटनाओं ने जलवायु परिवर्तन के मुद्दे पर पूरी दुनिया का ध्यान अपनी ओर आकर्षित किया है। असल में अब जलवायु परिवर्तन एक वैश्विक संकट बन गया है, जिसके प्रभाव हर देश में अलग-अलग रूप में सामने आते हैं। अगर भारत और अमेरिका जैसी शक्तियों की बात की जाए, तो दोनों ही देश जलवायु परिवर्तन से प्रभावित हो रहे हैं, लेकिन इनके भौगोलिक, पर्यावरणीय और विकासात्मक अंतर के कारण इन प्रभावों की प्रकृति भिन्न है।

भारत में मानसूनी जलवायु के कारण वर्षा एक सीमित अवधि में अधिक मात्रा में होती है, जिससे पहाड़ी क्षेत्रों में भूस्खलन की घटनाएं तेजी से बढ़ रही हैं। हिमालय घाटी, उत्तराखंड, हिमाचल और पूर्वोत्तर राज्यों में अत्यधिक वर्षा, हिमनदों के पिघलने और वनों की कटाई जैसे कारण भूस्खलन के पीछे प्रमुख हैं। दूसरी ओर, अमेरिका में विशेष रूप से कैलिफोर्निया और वाशिंगटन जैसे राज्यों में जंगलों की आग, अचानक भारी वर्षा और पर्वतीय ढलानों पर बसे क्षेत्रों में मानवीय गतिविधियां भूस्खलन को जन्म देती हैं।

भारत में भूस्खलन के खतरे को भांपने और चेतावनी देने की प्रणाली सीमित है, जबकि अमेरिका में अत्याधुनिक सैटेलाइट और मौसम पूर्वानुमान प्रणाली के माध्यम से अधिक प्रभावशाली पूर्व चेतावनी दी जाती है। भूस्खलन के कारण न केवल सड़कों, पुलों और भवनों को क्षति पहुंच रही है, बल्कि पर्वतीय क्षेत्रों में रहने वाले लोगों का जीवन भी असुरक्षित हो गया है। 2023 में हिमाचल और उत्तराखंड जैसे राज्यों में लैंडस्लाइड और बाढ़ के चलते हजारों लोगों को विस्थापित होना पड़ा। स्कूल और अस्पताल क्षतिग्रस्त हुए और पर्यटकों की आयाजाही ठप पड़ी, जिससे इन राज्यों की अर्थव्यवस्था पर भी गहरा असर पड़ा।

हमें इस तथ्य की ओर देखना होगा कि यदि हमने जलवायु परिवर्तन को गंभीरता से नहीं लिया, तो भारत में प्राकृतिक आपदाओं की संख्या और

वृद्धि से बर्फ तेजी से पिघल रही है और उसकी वजह से नीचे की चट्टानों की स्थिरता प्रभावित हो रही है। इसके साथ-साथ मानवीय गतिविधियां जैसे अवैज्ञानिक निर्माण, पेड़ों की कटाई और अवैध खनन भी इस संकट को और बढ़ा रहे हैं। आंकड़ों के अनुसार, भारत में हर साल औसतन 300 से अधिक भूस्खलन दर्ज किए जाते हैं। इनमें से कई जानलेवा साबित होते हैं और आर्थिक दृष्टि से भी नुकसान पहुंचाते हैं।

राष्ट्रीय आपदा प्रबंधन प्राधिकरण और भारतीय मौसम विभाग ने भूस्खलन पूर्व चेतावनी प्रणाली की दिशा में कार्य प्रारंभ किया है, लेकिन इनका विस्तार सीमित क्षेत्रों तक ही है। भारत में विशेषकर उत्तराखंड, हिमाचल प्रदेश, असम और अरुणाचल प्रदेश जैसे राज्यों में भारी मानसूनी वर्षा और ग्लेशियरों के तेजी से पिघलने के कारण भूस्खलन आम बात हो गई है। पहाड़ी क्षेत्रों में अंधाधुंध निर्माण, सड़क चौकीकरण, वनों की कटाई और बढ़ती आबादी के कारण ढलानों की स्थिरता लगातार कमजोर हो रही है। 2023 में केवल हिमाचल प्रदेश में 80 से अधिक बड़े भूस्खलन दर्ज किए गए, जिससे जान-माल का भारी नुकसान हुआ। भारत में जलवायु परिवर्तन मानसून के स्वरूप को असामान्य बना रहा है, जिससे कम समय में तीव्र वर्षा होती है और पहाड़ों की मिट्टी खिसकने लगती है।

भारत और अमेरिका, दोनों देशों में भूस्खलनों के पीछे जलवायु परिवर्तन ही एक प्रमुख कारण है, लेकिन उससे निपटने की क्षमता में स्पष्ट अंतर है। अमेरिका का प्राथमिक उपग्रह तकनीक, मौसम पूर्वानुमान प्रणालियां और आपदा प्रबंधन संस्थाएं जैसे फेमा हैं, जो चेतावनी और राहत कार्यों को

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor: Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वॉर्नकूट, टैंडर एवं सजावटी इत्यादि) पर कोई भी कर्माचारी, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा थावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता। - दक्षिण भारत राष्ट्रमत



जीतो चेन्नई स्पोर्ट्स अवार्ड्स 2025 में विजेताओं का किया सम्मान

दक्षिण भारत राष्ट्रमत
dakshinbharat.com

चेन्नई। जैन इंटरनेशनल ट्रेड ऑर्गनाइजेशन (जीतो) चेन्नई चैप्टर द्वारा आयोजित 'स्पोर्ट्स अवार्ड्स 2025' का समापन रविवार को पंचसितारा होटल में हुआ। चैंपियन्स का सम्मान की थीम पर आधारित इस आयोजन ने भारतीय क्रिकेट के

■ नवजोत सिंह सिद्धू की उपस्थिति ने बढ़ाया उत्साह

दिग्गज और प्रखर वक्ता नवजोत सिंह सिद्धू मुख्य अतिथि के रूप में उपस्थित थे। स्पोर्ट्स अवार्ड्स 2025 केवल एक रात का आयोजन नहीं था, बल्कि यह लगभग आठ महीने तक चले खेल महोत्सव का परिणाम था। इस अवधि में क्रिकेट, फुटबॉल, बैडमिंटन, टेबल टेनिस, बास्केटबॉल

और वॉलीबॉल जैसे विभिन्न खेलों में उत्साहपूर्ण प्रतियोगिताएं आयोजित की गईं, जिनमें जैन समुदाय के खिलाड़ियों ने भाग लिया। समारोह के माध्यम से खेल प्रतिभाओं को पहचानने और उन्हें प्रोत्साहित करने का अपना उद्देश्य सफलतापूर्वक प्राप्त किया। विजेताओं को उनके उत्कृष्ट

प्रदर्शन के लिए सम्मानित किया गया। चेन्नई चैप्टर के अध्यक्ष राजेश चंदन, उपाध्यक्ष राजेश जैन, मुख्य सचिव आकाश कुमार जैन और खेल संयोजक राजेश शाह ने कार्यक्रम में महत्वपूर्ण भूमिका निभाई। आयोजन समिति में जेसीसीएल के संयोजक प्रशांत चंदन, सह-संयोजक निशांत जैन, जेसीएसएफ के संयोजक साहिल जैन और सह-संयोजक दीपक जैन आदि ने व्यवस्था संचाली। जेसीसीएल

के लिए टाइटल डोनर रेनबो फाउंडेशन थे, जबकि जेसीएसएफ के लिए हिरानी फाउंडेशन ने टाइटल डोनर की भूमिका निभाई। एनजीबी इन्फ्रास्ट्रक्चर ने पावर डोनर के रूप में और कोठारीज ने को-डोनर के रूप में जेसीसीएल और जेसीएसएफ दोनों आयोजनों के लिए महत्वपूर्ण सहायता प्रदान की। सभी विजेताओं को पुरस्कार, ट्रॉफी व मेडल दिए गए। सभीना ने संचालन किया।



विश्वकर्मा सुथार विकास संस्थान की बैठक में समाज हित में निर्णय

दक्षिण भारत राष्ट्रमत
dakshinbharat.com

कोयम्बटूर। यहां श्री विश्वकर्मा सुथार विकास संस्थान द्वारा साधारण सभा का आयोजन किया गया। सभा में सबसे पहले अध्यक्ष लिखमराम धामू का स्वागत

समाज के द्वारा किया गया। कार्यकारिणी के साथ आने वाले समय में समाज को संगठित, शिक्षा और खेल क्षेत्र में आगे नए निर्णय लिए गए। आगे आने वाले कार्यक्रम विवाली स्नेह मिलन की रूप रेखा तैयार की गई। जिसमें बच्चों के लिए विशेष उपहार की तैयारी की गई। इस दौरान कोषाध्यक्ष किशोर

सुथार ने पूरा लेखा जोखा बताया गया। कार्यक्रम में अध्यक्ष लिखमराम, उपाध्यक्ष गेवाराम, सचिव भूषेश शर्मा, ओम माकड, हितेश, प्रताप, अशोक कुशिप, तेगगज, रुवि डोयल, नारायण, मुकेश, हरीश और सभी गणमान्य समाज बंधु उपस्थित रहे।



एजी जैन स्कूल के खिलाड़ियों ने दिखाई जोन एथलेटिक्स प्रतियोगिता में अपनी प्रतिभा

दक्षिण भारत राष्ट्रमत
dakshinbharat.com

चेन्नई। शहर के एजी जैन हायर सेकेंडरी स्कूल द्वारा विद्यार्थियों के लिए जोन एथलेटिक्स प्रतियोगिता का आयोजन किया जिसमें विद्यार्थियों ने कुल 10 वर्ग, 1 रजत, 4 कांस्य पदक जीते। कक्षा 11 ए के विद्यार्थी सरन ने अपने व्यक्तिगत शानदार प्रदर्शन के बल पर अंडर-17 व्यक्तिगत चैंपियनशिप का

खिताब अपने नाम किया। कबड्डी स्पर्धाओं में भी विद्यालय का प्रदर्शन सराहनीय रहा। अंडर-14 वर्ग की टीम ने फाइनल तक पहुँच कर उपविजेता बनी, जबकि अंडर-19 वर्ग की टीम ने दमदार खेल के दम पर विजेता का ताज पहना। वॉलीबॉल प्रतियोगिता में भी विद्यालय की दोनों टीमों (अंडर -17 एवं अंडर -19) ने उम्दा खेल का प्रदर्शन किया और दोनों वर्गों में उपविजेता का खिताब हासिल किया।

विद्यालय के कोरेस्पोंडेंट हनुमानबोथरा एवं सचिव दलजीत सिंह ढढा ने खेल शिक्षक सुरेश के उम्दा प्रशिक्षण तथा विद्यालय प्रबंधन के सतत प्रयासों की सराहना की। एसएस जैन एजुकेशनल सोसाइटी के अध्यक्ष पदमचंद चोरडिया ने कहा कि यह उपलब्धि विद्यालय के इतिहास में एक स्वर्णिम अध्याय है। विद्यालय की प्राचार्या डॉ जयश्री ने सभी विजयी प्रतिभागियों को शुभकामनाएँ दीं।



‘विघ्नहर ह्रींकार अनुष्ठान’

दक्षिण भारत राष्ट्रमत
dakshinbharat.com

चेन्नई। यहां मुनि मोहजीतकुमार के सांनिध्य में

पंचम बार ‘विघ्नहर ह्रींकार अनुष्ठान’ का आयोजन तैरापथ युवक परिषद्, किलपांक के तत्वावधान में हुआ। ह्रींकार की आकृति में बैठकर 151 जोड़ों सह सैंकड़ों

अनुष्ठानकर्ताओं ने आचार्य सिद्धसेन द्वारा रचित कल्याण मन्त्रि स्तोत्र का मुनि जयेशकुमारजी के भावपूर्ण संगान के साथ उच्चारण एवं श्रवण किया।

अनुशासन में रहने वाले का आत्मविश्वास हमेशा ऊंचा होता है : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। शहर के पुरुषवाक्कम स्थित एएमकेएम जैन मेमोरियल ट्रस्ट में चातुर्मासार्थ विराजित डॉ. समकित मुनिजी ने सोमवार को प्रवचन में कहा कि जिनवाणी जीवन को बनाती है और आत्मवाणी आपदा को समाप्त करने वाली होती है, इसलिए जिंदगी में आपातकालीन स्थिति न आए, इसके लिए आत्मवाणी यानी जिनेंद्र वाणी की आराधना करना चाहिए। अगर कर्मों का कर्ज उतारना हो, तो जिनेंद्र वाणी ही उसका उपाय है। उन्होंने यह भी बताया कि हम माता-पिता, पशु-पक्षियों और सभी की सेवा करते हैं, लेकिन क्या कभी



जिनवाणी की सेवा की है? अगर अगर इस जन्म में यह नहीं कर पाए तो हर भव में यह कर्ज बढ़ता जाएगा। इसलिए जिनवाणी का सहारा लो, फिर किसी अन्य की आवश्यकता नहीं पड़ेगी। चातुर्मास के दौरान यह जिनेंद्र वाणी ही हमारे जीवन में आती है। मुनिजी ने परदेशी राजा की कहानी को आगे बढ़ाते हुए कहा कि समकित की ज्योति जल गई है। यह माहौल नगर वालों ने बनाया था, लेकिन उस माहौल की वजह से न जाने कितने लोगों का जीवन बदल गया।

सारथी ने कहा कि आपने जो जिनवाणी बोली, उससे मेरा जीवन धन्य हो गया। समकित यात्रा का मतलब है कि मोक्ष की टिकट कम्पन हो गई है। मुनिजी ने अनुशासन का महत्व बताते हुए कहा कि हमें हमेशा अनुशासन में रहना सीखना चाहिए। सूर्य को देखो, वह कभी नहीं कहता कि मैं आज नहीं निकलूंगा। शरीर को देखो, उसके हर अंग अपने तय काम में लगे रहते हैं, दिल तय समय पर धड़कता है, सब कुछ अनुशासन में चलता है। जो व्यक्ति अनुशासन में रहता है, उसका कॉन्फिडेंस लेवल हमेशा हाई रहता है। इस अवसर पर संघ के अध्यक्ष चंद्रप्रकाश तालेड़ा, महावीर कातरलाल, रमेश दरडा उपस्थित रहे। मंच का संचालन मंत्री विनयचन्द पावेवा ने किया।



माहेश्वरी सभा के नए अध्यक्ष गौरीशंकर राठी व उनकी टीम ने ली शपथ

दक्षिण भारत राष्ट्रमत
dakshinbharat.com

चेन्नई। स्थानीय माहेश्वरी सभा की वर्ष 2025-27 की नई कार्यकारिणी समिति का शपथ ग्रहण समारोह वैष्णव कॉलेज में हुआ। निवर्तमान अध्यक्ष अशोक मूंदड़ा ने सभी का स्वागत किया तथा सभी के सहयोग के लिए उनका धन्यवाद दिया। मुख्य अतिथि के रूप में उपस्थित अखिल भारतवर्षीय माहेश्वरी महासभा के पूर्व

अध्यक्ष श्याम सुंदर सोनी ने सभा के नए अध्यक्ष गौरीशंकर राठी को पद की शपथ दिलाई तथा सम्मान किया। इस अवसर पर गौरी शंकर राठी के जीवन यात्रा पर विशेष प्रस्तुति दी तथा सबके सहयोग से कार्य करने की बात कही। नई कमेटी में उपाध्यक्ष कमल गोयदानी व हरिकिशन मूंदड़ा, सचिव संजय मूंदड़ा, सहसचिव जगदीश गोदानी, कोषाध्यक्ष अनुराग माहेश्वरी सहित अनेक कार्यकारिणी सदस्यों को शपथ दिलाई। तमिलनाडु-केरल-पांडिचेरी प्रादेशिक माहेश्वरी

सभा के अध्यक्ष प्रमोद मालपानी ने नई टीम को बधाई दी। श्याम सुंदर सोनी ने कहा कि संगठन में नेतृत्व का निर्विरोध चुना जाना अत्यंत शुभ संकेत होता है। इससे संगठन को एकजुटता एवं विश्वास मिलती है। कार्यक्रम का संचालन अशिता मूंदड़ा ने किया। सचिव संजय मूंदड़ा ने धन्यवाद दिया। इस मौके पर विभिन्न सभा संस्थाओं के पदाधिकारी उपस्थित थे जिन्होंने नई कमेटी को शुभकामनाएं दीं।



श्रावण मास के अंतिम सोमवार को शिव भक्तों द्वारा दक्षिण चेन्नई पेरुम्बाक्कम क्षेत्र की नूकामपालयम मैन रोड स्थित शिव मंदिर से कावड़ यात्रा निकाली गई। तेजाराम पंवार ने बताया कि इस यात्रा में अनेक भद्रालुओं ने भाग लिया। कावड़ यात्रा सूर्योदय से पूर्व विधि विधान से पूजा अर्चना का कार्यक्रम में जल भरकर रवाना हुए कावड़ यात्रा शहर के अन्य मंदिरों में दर्शन करते हुए करीबन 2 किलोमीटर से नूकामपालयम पहाड़ पर स्थित पौराणिक शिव मंदिर में मंत्रोच्चार के साथ जलाभिषेक किया।



चेन्नई के अमृतवाणी सत्संग मंडल के परिवार के तत्वावधान में सिंधी धर्मशाला के प्रांगण में सुबह श्री गणेश वंदना, गुरु वंदना, मां सरस्वती वंदना के बाद सामूहिक अमृतवाणी का पाठ का आयोजन किया गया। पंडित गणपतलालजी शर्मा द्वारा विधि विधान के अनुसार श्री शिवजी का पूजन किया गया। मुख्य यजमान राजेंद्र-चंदा भट्टर और अन्य भक्तों द्वारा महाअभिषेक व रुद्राभिषेक किया। यह जानकारी मंडल के सदस्य अरविंद कुमार दाधीच ने दी।



देवी भागवत कथा का आयोजन 22 सितंबर से

दक्षिण भारत राष्ट्रमत
dakshinbharat.com

चेन्नई। स्थानीय माधवारम के शारदीय नवरात्रि सेवा समिति ट्रस्ट द्वारा दस दिवसीय

श्रीमद् देवी भागवत कथा का आयोजन माधवारम स्थित राजराजेश्वरी कल्याण मंडपम में किया जा रहा है। 22 सितंबर से प्रारंभ यह कथा 1 अक्टूबर तक प्रतिदिन सायं पांच बजे से आठ बजे तक

चलेगी। कथावाचक पंडित आयुष कृष्णनयनजी कथा श्रवण करवाएंगे। समिति के सदस्य डीके पाण्डेय ने बताया है इस कथा की तैयारियां जोरों पर चल रही हैं।



दक्षिण भारत राष्ट्रमत
dakshinbharat.com

चेन्नई के कॉलोनीपु इलाके में सावन के अंतिम सोमवार को भगवान शिव की विशेष पूजा अर्चना की गई। इस अवसर पर भगवान शिव की अमरनाथ की झांकी प्रदर्शित कर रुद्राभिषेक किया गया जिसमें भगवान शिव की विशेष पूजा, श्रृंगार कर आरती की गई। इस विशेष आयोजन में आचार्य राजेश दवे, भाविक दवे, पं जयेश दवे, अनिल दवे, पंडित सुखदेव, भवानी शंकर व्यास सहित अनेक पंडितों ने उपस्थित यजमान के साथ पूजा पाठ एवं अनुष्ठान कर लोक कल्याण की मंगल कामना की।



युवा शक्ति देश की धड़कन है : राष्ट्रसंत कमलमुनि

दक्षिण भारत राष्ट्रमत
dakshinbharat.com

चेन्नई। शहर के साहुकारपेट स्थित जैन स्थानक भवन में चातुर्मासार्थ विराजित राष्ट्रसंत कमलमुनिजी कमलेश ने अपने प्रवचन में कहा कि युवा शक्ति देश की धड़कन, रीढ़ की हड्डी के समान है। अखंड शक्ति का पुंज और देश का उज्ज्वल भविष्य उनके कंधों पर टिका हुआ है। उन्होंने कहा कि जब-जब युवा ने कर्नट ली है तब तब स्वर्णिम इतिहास का निर्माण हुआ है। देश की आजादी में युवाओं की

भूमिका महत्वपूर्ण रही है। उन्होंने कहा कि जिनके दिलों में जोश उत्साह और जलती मशाल है वह युद्ध होकर भी युवा हैं और जो बुझे दिल हैं वह युवा होकर भी युद्ध हैं युवा को उम्र से नहीं उत्साह से जोड़ना चाहिए। मुनि कमलेशजी ने कहा कि युवाओं का जोश और वृद्धों के अनुभव का होश दोनों का समन्वय हो जाए तो जीवन तीर्थ और वरदान बन सकता है। सही दिशा के अभाव में युवा दिशाहीन होकर अपने आपके लिए और संपूर्ण मानवता के लिए अभिशाप बन सकता है। संतश्री ने कहा कि व्यसन और फैशन दो कीड़े युवा पीढ़ी को

खोखला कर रहे हैं। पाश्चात्य संस्कृति का अधानुकरण भाग और विलासिता से मुक्त होकर जीवन को सार्थक करें। जैन संत ने कहा कि युवा पीढ़ी को अनेक देखा करके किसी भी योजना को शिखर तक नहीं पहुंचा जा सकता। देश राजनीति और समाज में युवा पीढ़ी को प्रतिनिधित्व प्रदान करना चाहिए। जैन संघ के चेयरमैन सुरेश तुनावत, अध्यक्ष प्रकाश खिचंसरा तथा सचिव संजय पींचा के मार्गदर्शन में आयोजित कार्यक्रम में बड़ी संख्या में संघ के वरिष्ठ पदाधिकारी उपस्थित थे।

ईश्वर द्वारा बताए गए मार्ग पर चलना सबके लिए हितकारी : संत वीरेंद्रमुनि

चेन्नई। शहर के सैंदापेट स्थित एसएस जैन संघ स्थानक में विराजित संतश्री वीरेंद्र मुनिजी ने सुखविपाक सूत्र वाचन करते हुए कहा कि भगवान ने दो प्रकार के आहार सचित आहार और अचित आहार बताए हैं। अचित आहार यानी कच्चे फल, सड़ा हुआ फल, सब्जी, ज्यादा पका हुआ फल जो हमें नहीं खाना चाहिए। आर्तध्यान एवं रौद्रध्यान के विषय में कहा कि आर्तध्यान करने से कर्मों का बंध होता है। जैसे किसी वस्तु से प्रिय रखना और खो जाने से दुखी होना, शरीर से दुखी होना और रौद्रध्यान से भी कर्म बंध होते हैं। लड़ाई करवाना, करना, गुस्सा करना, झूठ बोलना, गप्पे मारना, लीना करना इत्यादि से कर्मों का बंध होता है। सहमंत्री विनेश बोकाड़िया ने संचालन किया।